

Stór skotsk vika í Havn



John Reynolds, Lord Provost, borgarstjóri í Aberdeen og frú, her saman við Eyðun Elttør, landsstýrismanni og Jan Christiansen, borgarstjóra í Havn

Mynd Jan Müller

Í næstum verður skotsk vika í Havn. Í hesum sambandi kemur nýggi borgar-

stjórinn í Aberdeen, John Reynolds fyrri fyrstu ferð á vitjan í Føroyum

VINARBYAR-SAMSTARV

Jan Müller

Millum mongu gestirnar á føroyska básinum í Aber-

deen herfyri var eingin minni enn sjálvur borgarstjórinn í Aberdeen, Lord Provost, John Reynolds. Hann er nýliga kosin borg-

arstjóri. Tá hann stökk inn á gólvið á føroyska básinum varð hann móttikin av starvsfelaganum úr Havn, Jan Christiansen. Teir báðir tosaðu m.a. um ta stóru skotsku vitjanina, sum verður í Føroyum í næstum.

Ætlanin er at skipa fyri stórari skotskari viku í Havn frá 30. september og so nakrar dagar fram. Vikan verður sett í SMS og verða so tiltøk ymsa staðni í býnum.

Fleiri skotskar fyrítøkur við borgarstjóranum á odda koma tá til landið. Talan er bæði um eina handilsliga- og mentanarliga viku.

Gleðir seg

John Reynolds hevur altíð sæð fram til at vitja Føroyar. Hóast hann hevur havt samskipti við føroyingar síðani Smyril á sinni för at sigla til Aberdeen, so hevur tað ikki eydnast hon at vitja hendavegin. Men nú verður tað so, og tað er ein sera spentur og bjartskygdur borgarstjóri, sum skjótt leggur sær leiðina út á flogvøllin og umborð á flogfarið hjá Atlantsflog. Hann er sera fegin um, at Atlantsflog rokir rutu millum Aberdeen og Føroyar og vónar, at týttleikin í framtíðini fer at verða uppafur stórri. Hann dylur

tó ikki fyrri, at hann eisini fegin sá, at sjøvegis samband var millum Føroyar og Aberdeen.

- Eg var so heppin at verða boðin til hugnalotu umborð á Smyrli fyrri meira enn 10 árum síðani, tá roynt varð at marknaðarføra táverandi rutuna. Tá hitti eg fleiri av teimum fólkunum, sum nú aftur eru her. Við hesum sipaði borgarstjórinn m.a. til núverandi havnaftán í Havn. Teir báðir tóku lógvatak saman á føroyska básinum á oljumesuni og mintust gamlar dagar.

John Reynolds heldur fyrri, at samstarvið millum vinabýrinnar báðar átti at verði ment og ætlar hann sær eisini at gera sítt til at rokka hesum máli.

Á oljumesuni í Aberdeen vitjaðu umboð fyrri Tórshavnar Kommunuu, Oljувinnufelagið, Vinnuhúsið og Atlantsflog básin hjá Aberdeen býi, har tað varð røtt um komandi skotsku vikuna í Føroyum og annars um vinabýar-samstarvið sum heild.

- Mín kennskapur til Føroyar gongur 10 ár aftur. Tá eg saman við øðrum varð boðin umborð á Smyril, sum tá sigldi í rutu millum Aberdeen og Havnina. Tá royndi eg at sannføra býráðið her um at



Borgarstjórafrúan í Aberdeen hittir Maluna frá Vinnuhúsinum og Súsonnu frá Oljumálaráðnum

Mynd: Jan Müller

knýtta tættari sambond millum býrinnar báðar. Og tibetur hava vit fingið eitt tætt samstarv. Vit hava eisini søguliga so nógv í felag. Tí eiga vit at víðka samstarvið sigur borgarstjórin, sum eisini sær fyri sær økta ferðavinnu í báðum londum.

- Hyggja vit at ferðavinnuni, so kann betraða sambandið millum Aberdeen og Føroyar menna ferðavinnuna, soleiðis at fleiri skotar koma til Føroya og fleiri føroyingar til Skotlands. Hann heldur eisini, at vit skulu menna samvinnuna á ítróttar- og mentanarøkinum sum heild. Hvat fiskivinnuni viðvíkur, so hava føroyingar og serliga aberdeenbúgvar havt tætt samstarv. -Eg siggi fram til eina spennandi og avbjóðandi framtíð, har

Tað eru nú eini 30 ár síðani, at oljavinna tók seg upp í Skotlandi. John Reynolds ber ikki ótta fyri, at oljuevintýrið skal vera av í næstu framtíð. -Oljan í Norðsjónum fer at vara í meira enn 50 ár aftrat vísa tøluni. Um hugt verður 30 ár aftur í tíðina, so varð tað mett, at oljan í mesta lagi fór at vara í 30 til 40 ár. Nýggja teknin hevur gjørt, at vit nú kunnu tosa um 80 til 100 ár.

Startskotið

Jan Christiansen, borgarstjóri var við til oljumesuna í Aberdeen og høvdu hann og umboð fyrri Tórshavnar Kommunufund við borgarstjóran í Aberdeen og hansara fólk eitt nú um framtíðar samvinnu og skotsku dagarnar komandi.

Jan minnst lötuna fyrri 10 árum síðani, tá hann sjálfur umboðandi Havnanevndina saman við Lisbeth Petersen, borgarstjóra tóku stig til at fáa eina fund við býráðið umborð á Smyrli í Aberdeen. Tað var startskotið til tað samstarv, sum tók seg upp millum býrinnar. -Tað er hugaligt at vita sær, at núverandi borgarstjóri var við umborð sum vanligur býráðslimur tá, og at tann hendingin skal hava givið honum og øðrum so nógvan íblástur til at menna samvinnuna sigur Jan Christiansen, sum samftíðis ynskir skotum vælkommum til Føroya í næstum.



John Reynolds, borgarstjórin í Aberdeen og Jónsvein Lamhauge, havnafúti hittast aftur aftaná 10 ár. Í 1993 hittust teir báðir umborð á Smyrli í Aberdeen

Mynd Jan Müller

Tórshavn og Aberdeen fara at arbeiða meira saman.

Sjálfur sær John Reynolds fram til sína fyrstu vitjan í Føroyum. -I am in love with the Faroes sigur hann avgjörður og visir til tær sera vökru náttúru-myndirnar hann hevur sæð úr Føroyum.

Olja og tol

Hann fylgir eisini royndum føroyinga at gerast oljutjóð og sigur, at føroyingar mugu hava tol. Hetta er at líkna við "a waiting game", sum hann málber seg. Tøknin mennist, og hon fer at gera møguleikarnar betri fyrri at finna oljuna úti á Atlanstóttinum. Borgarstjórin í Aberdeen hevur eisini tey ráð at geva føroyingum, og tað er ikki uttan víðari at leyva á leistum fyrri teimum risastóru oljufeløgum, um tey royndu at vissa vøddarnar. Tað ræður eisini um at finna seg sjálfan og varðveita egin virði í øllum hesum nýggja.



Jan Christiansen, borgarstjóri her saman við stóru plakatini í móttøkuhølinum hjá býráðnum í Aberdeen, har samstarvsavtalan millum Havnina og Aberdeen verður nevnd

Mynd Jan Müller



Lord Provost, John Reynolds, borgarstjóri í Aberdeen her saman við Jan Christiansen, borgarstjóra í móttøkuhølinum hjá Aberdeen kommunu. Stóra uppslagið visir listaskúlan í býnum, sum eisini er opin fyrri ungum føroyingum, sum ætla sær listaleiðina

Mynd Jan Müller

Bjóða føroyskum ungdommum á listaskúla í Aberdeen

Ungir føroyingar, sum vilja læra nakað um digitalar miðlar, gerð av heimasíðum og annað á lista-økinum nýttast ikki at fara inn á meginlandið. Aberdeen stendur opin fyrri teimum

ABERDEEN OG FØROYINGAR
Jan Müller

Á Robert Gordon universitetinum í Aberdeen, sum er væl kent millum føroyingar, hava tey eisini eina listarliga deild, haðani studentar úr øllum heiminum koma. Umboð fyrri skúlan, sum Sosialurin hitti á oljumesuni í Aberdeen, sigur, at hesin skúlin átti at

verið eitt sera gott tilboð til føroyingar, sum hava áhuga fyrri teimum ymsu listaligu greinum, ið tey hava at bjóða. Her er talan um rættliga fjølbroytt tilboð.

-Føroyingar skulu vera vælkomnir eisini at troyta henda kærkomna møguleikan. Eg ivist ikki í, at tit eiga mong ung fólk við góðum evnum á tí listarliga økinum. Hví ikki royndu okkara tilboð sigur John Reynolds, borgarstjóri, sum eisini visir á, at skúlin leggur serligan dent á at útvega teimum lesandi eitt arbeiði aftaná ella undir útbygvingini.

Listaskúlin ber heitið "The Great School of Art". Endamálið er at kunna samvinna við vinnulívið, soleiðis at innulív og list ganga hond í hond. Umboð fyrri skúlan sigur, at tey tíverri enn ikki hava havt

nakrar føroyingar á skúlanum. Onkur íslendingur hevur verið har. Umframt vanligu listagreinirnar so sum málningalist og myndlist eru har eisini útbygving í digitalum miðlum, webdesign, 3 D spøl, vørudesign osfr. Roynt verður at vekja áhugan hjá vinnulívinum fyrri skapandi list av ymsum slag, soleiðis at næmingarnir longu í útbygvingini kunnu koma út til arbeiðis í tí teir læra.

Talan er vanligu um eina fjóra ára útbygving, men tað veldst sjálvandi um, hvørjar greinar tú velur.

Fyrri at útvega næmingum arbeiði undir útbygving og aftaná er stovnað serstök deild á skúlanum, nevnd, "The Project Bureau".

